



C/2025/6231

17.11.2025

Notifika minn qabel ta' konċentrazzjoni
(Każ M.12111 — YUSEN LOGISTICS / MOVIANTO INTERNATIONAL)

Każ li jista' jiġi kkunsidrat għal proċedura ssimplifikata

(Test b'rilevanza għaż-ŻEE)

(C/2025/6231)

1. Fis-7 ta' Novembru 2025, il-Kummissjoni rċeviet notifika ta' konċentrazzjoni proposta skont l-Artikolu 4 tar-Regolament tal-Kunsill (KE) Nru 139/2004 ⁽¹⁾.

Din in-notifika tikkonċerna l-impriża li ġejjin:

- Yusen Logistics Europe B.V. ("Yusen Logistics Europe", in-Netherlands), taht il-kontroll aħhari ta' Nippon Yusen Kabushiki Kaisha ("NYK Group", il-Ġappun),
- Movianto International B.V. ("Movianto International", in-Netherlands), li bħalissa tinsab taht il-kontroll aħhari ta' Walden Group International Holding B.V.

Yusen Logistics Europe se takkwista, fis-sens tal-Artikolu 3(1)(b) tar-Regolament dwar l-Għaqdiet, il-kontroll esklużiv ta' Movianto International kollha kemm hi.

Il-konċentrazzjoni titwettaq permezz tax-xiri ta' ishma.

2. L-attivitajiet kummerċjali tal-impriża kkonċernati huma li ġejjin:

- L-attivitajiet ta' Yusen Logistics Europe jinkludu l-logistika tat-trasport u tal-kuntratti fiż-ŻEE. Il-Group NYK huwa fornitur tal-logistika globali li jispeċjalizza, fost affarijiet oħra, fit-trasport marittimu internazzjonali, fil-kruċieri, fit-terminals u f'servizzi oħra relatati mal-bastimenti.
- Movianto International u s-sussidjarji tagħha jipprovdu servizzi ta' logistika u trasport tul il-katina kollha tal-provvista tal-kura tas-saħħa u tal-farmaċewtika, inkluż it-trasport tal-ewwel mil, il-hżin, il-ġestjoni tal-inventarju u l-konsenja tal-aħħar mil.

3. Wara eżami preliminari, il-Kummissjoni tqis li t-tranżazzjoni notifikata tista' taqa' fil-kamp ta' applikazzjoni tar-Regolament dwar l-Għaqdiet. Madankollu, id-deċiżjoni finali dwar dan il-punt hija riżervata.

Skont l-Avviz tal-Kummissjoni dwar trattament issimplifikat għal ċerti konċentrazzjonijiet skont ir-Regolament tal-Kunsill (KE) Nru 139/2004 dwar il-kontroll ta' konċentrazzjonijiet bejn l-impriżi ⁽²⁾ għandu jiġi nnutat li dan il-każ jista' jiġi kkunsidrat għal trattament skont il-proċedura stabbilita fl-Avviz.

4. Il-Kummissjoni tistieden lil terzi persuni interessati biex jibagħtulha l-kummenti li jista' jkollhom dwar il-konċentrazzjoni proposta.

Il-kummenti jridu jaslu għand il-Kummissjoni mhux aktar tard minn 10 ijiem wara d-data ta' din il-pubblikazzjoni. Ir-referenza li ġejja għandha dejjem tiġi speċifikata:

M.12111 — YUSEN LOGISTICS / MOVIANTO INTERNATIONAL

Il-kummenti jistgħu jintbagħtu lill-Kummissjoni permezz ta' email jew bil-posta. Uża d-dettalji ta' kuntatt ta' hawn taht:

Email: COMP-MERGER-REGISTRY@ec.europa.eu

Indirizz Postali:

European Commission
Directorate-General for Competition
Merger Registry
1049 Bruxelles/Brussel
BELGIQUE/BELGIË

⁽¹⁾ ĠU L 24, 29.1.2004, p. 1 (ir-"Regolament dwar l-Għaqdiet").

⁽²⁾ ĠU C 160, 5.5.2023, p. 1.